



சுகாதாரம் – பாதுகாப்பு என்ற பெயரில் கூட்டாட்சி முறையை சேதப்படுத்தும் –

சிறு தொழில்களுக்கு சுமையை ஏற்படுத்தும் மசோதாவை ஆதரிக்க முடியாது!

தேசிய பாதுகாப்பு கூடுதல் வரி மசோதா விவாதத்தில் தமிழ்ச்சி தங்கபாண்டியன் காட்டமான பேச்சு!

புதுடெல்லி, டிச. 7 – மக்களவையில் நேற்று முன்தினம் தேசிய பாதுகாப்பு கூடுதல் வரி மசோதா விவாதத்தில் தமிழ்ச்சி தங்கபாண்டியன் எம்.பி. காட்டமான பேசினார்.

நாடாளுமன்ற மக்களவையில் நேற்று முன்தினம் சுகாதார பாதுகாப்பு தேசிய பாதுகாப்பு கூடுதல் வரி மசோதா 2025ன் மீது விவாதம் நடைபெற்றது. இதில் தி.மு.க. எம்.பி. தமிழ்ச்சி தங்கபாண்டியன் பங்கேற்று பேசினார். அப்போது அவர் கூறியதாவது:

இந்த சட்டத்தின் தலைப்பிலேயே இந்தி கலக்கப்பட்டு இருக்கிறது. ஏன் இந்த கலப்பு? என்று நிதி அமைச்சரைக் கேட்க விரும்புகிறேன். தமிழக முதல் அமைச்சர் மு.க.ஸ்டாலின் “மொழி என்பது வெறும் தொடர்பு கருவி அல்ல. அது அடையாளம், கண்ணியம் மற்றும் ஜனநாயக பங்கேற்பு பற்றியது என்று மீண்டும் மீண்டும் சொல்வதுதான் நினைவுக்கு வருகிறது. நாடாளுமன்றத்தால் நிறைவேற்றப்பட்ட சட்டம் அணுகக்கூடியதாகவும், நடுநிலையானதாகவும், மொழியியல் ரீதியாக சமமானதாகவும் இருக்க வேண்டும். சட்டமன்ற உடையில் மூடப்பட்ட ஒரு முழக்கமாக இருக்கக்கூடாது.

எந்தவொரு ‘செஸ்’ அல்லது கூடுதல் வரியையும் விதிப்பது கூட்டாட்சியின் தொண்டையை அறுப்பது போன்றது. செஸ் மற்றும் கூடுதல் வரி மூலம் சேகரிக்கப்பட்ட நிதி, மாநிலங்களுக்கு எந்த பகிர்வும் இல்லாமல் முழுமையாக மத்திய அரசுக்கு செல்கிறது. மத்திய அரசு 2026ம் நிதியாண்டில் செஸ் மற்றும் கூடுதல் கட்டணத்திலிருந்து ரூ.6 லட்சம் கோடியை எதிர்பார்க்கிறது.

இது 2025ம் நிதியாண்டை விட 10 சதவீதம் அதிகம். வரி வருவாயின் பிரிக்கக்கூடிய தொகுப்பில் சுருங்கும் பங்கிற்கு எதிராக மாநிலங்கள் எதிர்ப்பு தெரிவித்து வரும் நிலையில், சுகாதார பாதுகாப்பு தேசிய பாதுகாப்பு செஸ் மசோதா 2025, பான் மசாலா மற்றும் பிற அறிவிக்கப்பட்ட பொருட்களின் உற்பத்தியில் பயன்படுத்தப்படும் எந்திரங்கள் அல்லது செயல்முறைகள் மீது புதிய வரியை விதிக்க முயல்கிறது.

கூடுதல் வரி விதிப்பு நெறியற்ற செயல்!

இந்த ஒன்றிய அரசு பான் மசாலா, புகையிலைப் பொருட்கள் போன்ற தீய வस्तुக்கள் விற்ப



னையை தடுக்க சீரிய முயற்சிகள் எடுப்பதை விட்டு அதன் தயாரிப்பு எந்திரங்கள், தயாரிப்பு முறைகள் மீது இப்படி கூடுதல் வரி விதிப்பது ஏற்புடையது மட்டுமல்ல, பெரும் நெறியற்ற செயலுமாகும்.

பிரதமர் நரேந்திர மோடி தலைமையிலான இந்த அரசு தொடர்ந்து 11 ஆண்டுகள் ஆட்சி அதிகாரத்தில் இருக்கும் நிலையில், இப்படி பான்பராக் மீதான கூடுதல் வரி வாயிலாக ஈட்டப்படும் வருவாயை நமது இந்திய திருநாட்டின் தேசியப் பாதுகாப்பு மற்றும் சுகாதார பாதுகாப்பு மேம்பாட்டுக்கு பயன்படுத்தப் போவதாக அறிவித்துள்ளது வேடிக்கை மட்டுமல்ல, விறதையாகவும் இருக்கிறது.

இந்த மசோதாவின் அரசியல் மையத்துக்கு நேரடியாக வருகிறேன்.

கடந்த 10 ஆண்டுகளாக அரசாங்கத்தின் அணுகுமுறை வரிவிதிப்புகளை வரிவிதிப்புகளாகவும், கூடுதல் கட்டணங்களாகவும் மாற்றுவதாகும், ஏனெனில் வரிவிதிப்பு பிரிக்கக்கூடிய தொகுப்பில் சேர்க்கப்படுவதில்லை மற்றும் மாநிலங்களுடன் பகிர்ந்து கொள்ளப்படுவதில்லை.

இந்த மசோதா அரசாங்கத்துக்கு நிதி அதிகாரத்தை முறையாகக் குவிப்பதில் மற்றொரு படியாகும். தமிழ்நாடு, ஒவ்வொரு பட்டினத்திலும் முந்தைய குறிப்பானையிலும், ஒன்றிய அரசு அதன் செஸ் வரிக்களை நம்பியிருப்பதைக் குறைக்க வேண்டும் என்று தொடர்ந்து கோரி வருகிறது. ஆனால், நிதி ஏற்றத்தாழ்வை சரிசெய்வதற்குப் பதிலாக, இந்த மசோதா அதை மேலும் ஆழப்படுத்துகிறது.

இந்த அரசாங்கத்தின் விருப்பமான 3 கூறுகளைக் கொண்ட பொருளாதார சூத்திரத்தில் பொறுப்புக்கூறலும் இல்லாமல் இருக்கிறது. நிதி அமைச்சரின் பட்டின உரைக்கூட செஸ் வருவாய் கடுமையாக உயர்ந்துள்ளதாக மீண்டும் மீண்டும் ஒப்புக் கொண்டன.

உற்பத்தியாளர்களை அச்சுறுத்தும் செயல்!

இந்த மசோதா சிறு, குறு மற்றும் நடுத்தர தொழில்களை கடுமையாக பாதிக்கிறது. ஒரு அரசாங்கம் ஒரு சிகையலங்கார நிபுணரின் நட்புமனை கத்திபோல வரி விதிக்க வேண்டும், ஒரு கசாப்புக் கடைக்காரரின் கரடுமுரடான தன்மையுடன் அல்ல. இந்த மசோதா துரதிர்ஷ்டவசமாக கசாப்புக் கடைக்காரரின் கத்தியைத் தேர்ந்தெடுக்கிறது.

இந்த மசோதாவில் சோதனை, பரிமுதல், கைது, அதி காரங்கள், எந்திர சீல் வைத்தல், பரிமுதல் செய்தல் மற்றும் முழு ஆய்வு ஆட்சி ஆகியவை உள்ளன சிறு உற்பத்தியாளர்களை அச்சுறுத்துவதற்கு அமலாக்க அதிகாரங்களை எவ்வளவு எளிதாக தவறாகப் பயன்படுத்தலாம் என்பது குறித்து தமிழ்நாட்டிற்கு ஏற்கனவே நேரடி அனுபவம் உள்ளது. போதுமான சோதனைகள் இல்லாமல் அதிகாரிகளுக்கு இந்த மசோதா பரந்த அளவிலான விருப்பரிமை அதிகாரங்களை வழங்குகிறது.

சி.ஏ.ஜி. அறிக்கைகளின்படி, பல ஆண்டுகளாக பல்வேறு செஸ் வசூல்களில் கிட்டத்தட்ட ரூ.1.45 லட்சம் கோடி செலவிடப்படாமல் அல்லது திசைதிருப்பப்படாமல் இருந்தது.

ஏற்கனவே உள்ள சுகாதாரம் மற்றும் கல்வி செஸ் நிதியை, இந்த அரசு செலவிடவில்லை என்றால், நாம் ஏன் புதியதை நம்ப வேண்டும்?

தமிழ்நாட்டின் பொது சுகாதார அமைப்பு இந்தியாவில் வலிமையான ஒன்றாகும். தமிழ்நாட்டின் குழந்தை இறப்பு விகிதம் 13 தான். இது இந்தியாவிலேயே மிகக் குறைவு. நிறுவனப் பிரசவங்கள் 99 சதவீதம். இது தேசிய சராசரியை விட மிக அதிகம்.

தமிழ்நாட்டின் பொது சுகாதாரச் செலவு பெரும்பாலான மாநிலங்களை விட மொத்த உள்நாட்டு உற்பத்தியில் ஒரு பங்கு அதிகமாகவே உள்ளது.

மத்திய அரசு மாநிலங்களின் உரிமைகளை மதித்து, அவர்களுடன் சமமாகச் செயல்படும்போதுதான் உண்மையான தேசிய முன்னேற்றம் சாத்தியமாகும், இந்த மசோதா அதற்கு நேர்மாறாகச் செய்ய்கிறது. இது எந்தப் பொறுப்புணர்வும் இல்லாமல், தேசிய பாதுகாப்பு என்ற போர்வையில் வருவாயை மையப்படுத்துகிறது.

வரி வசூல் விற்பனாகத்தல் வெளிப்படத்தன்மை இல்லை!

இது வெளிப்படைத்தன்மை மற்றும் பொறுப்புக்கூறல் பிரச்சினைகளை சுட்டிக்காட்டுகிறது. 16 வது நிதி ஆணையத்தின் தலைவர் அரவிந்த் பனகாரியா சமீபத்தில், மத்திய அரசு செஸ்கள் மற்றும் கூடுதல் கட்டணங்களை நம்பியிருப்பதை “சிக்கலான பிரச்சினை என்று கூறினார். தமிழ்நாடு போன்ற மாநிலங்கள் இந்த வரிகளுக்கு ஒரு உச்சவரம்பு நிர்ணயம் செய்ய வேண்டும் என்றும், நியாயமான வருவாய் விரிவோக்கத்தை உறுதி செய்வதற்காக அதிகப்படியான வசூலைப் பிரிக்கக்கூடிய தொகுப்பில் சேர்க்க வேண்டும் என்றும் கோரியுள்ளன. மையத்தின் நிதிக்கட்டுப்பாடுகள், செஸ் வசூல் மற்றும் விரிவோக்கத்தில் வெளிப்படைத்தன்மை இல்லாமை மற்றும் தெளிவின்மை ஆகியவை உண்மையான கவலையாக உள்ளன.

நடைமுறைக்கான சில கேள்விகளை நான் அமைச்சரிடம் கேட்கிறேன். வரியாக இல்லாமல் செஸ் ஏன்?, தேசிய பாதுகாப்பு நியாயப்படுத்தப்பட வேண்டும் என்றால், பிரிக்கக்கூடியதை (தொகுதியை) ஏன் புறக்கணிக்க வேண்டும்?, பயன்பாட்டிற்கான ஈட்டப்படுவ விதி ஏன் இல்லை? செஸ் உண்மையில் எந்த அளவுக்கு சுகாதார உட்கட்டமைப்பை சென்றடையும?, கண்காணிப்பில் மாநில பிரதிநிதித்துவம் ஏன் இல்லை? உண்மையான உற்பத்திக்கு பதிலாக எந்திரத் திறனுக்கு ஏன் வரி விதிக்க வேண்டும்?, ஒன்றிய அரசு ஆண்டுதோறும் எவ்வளவு வருவாயை ஈட்ட எதிர்பார்க்கிறது? மதிப்பீடு எங்கே? இந்த செஸ் வரி ஜி.எஸ்.டி. ஆட்சிக்கொள்கைகளுடன் எவ்வாறு தொடர்பு கொள்ளும்? இது இணைக்க நடத்தையை சிதைக்குமா?

எனவே சில ஆக்கபூர்வமான பரிந்துரைகளை சொல்கிறேன். சட்டத் தலைப்பில் இருந்து இந்தி வார்த்தையான சே என்பதை நீக்குங்கள். “for என்கிற வார்த்தை அல்லது நடுநிலையான வேறு ஆங்கில வார்த்தையை பயன்படுத்துங்கள். செஸ் வருமானத்தில் குறைந்தபட்சம் 60 சதவீதம் மாநிலங்களுக்கு பகிர்ந்தளிக்கப்பட வேண்டும் என்று கட்டளையிடவும்.

சிறு, குறு மற்றும் நடுத்தர தொழில்களை பாதுகாக்க விகிதாசார, வெளியீட்டு அடிப்படையிலான வரிவிதிப்புடன் மொத்தத் தொகை திறன் அடிப்படையிலான அடுக்குகளை மாற்றவும். ஆண்டுதோறும் நாடாளுமன்றத்தில் அட்டவணைப்படுத்தப்பட வேண்டிய கட்டாய சி.ஏ.ஜி. தணிக்கை செய்யப்பட்ட பயன்பாட்டு அறிக்கைகளை அறிமுகப்படுத்துங்கள். சோதனை, பரிமுதல், கைது ஆகியவற்றில் நீதித்துறை பாதுகாப்புகளைச் சேர்க்கவும்.

இதுபோன்ற திருத்தங்களை அரசு ஏற்றுக்கொண்டால், தமிழ்நாடு ஆக்கப்பூர்வமாக செயல்படத் தயாராக உள்ளது. இல்லையென்றால், சுகாதாரம் மற்றும் பாதுகாப்பு என்ற பெயரில் கூட்டாட்சி முறையை சேதப்படுத்தும் மற்றும் சிறு தொழில்களுக்கு சுமையை ஏற்படுத்தும் மசோதாவை நாங்கள் ஆதரிக்க முடியாது.

“அதிகாரம் பொறுப்பில்லாமல் இருக்கக்கூடாது, அப்போதுதான் அது ஆபத்தானதாக மாறுகிறது என்று பெரியார் சொன்னார். இந்த மசோதா, ஒன்றியத்தின் நிதி அதிகாரத்தை விரிவு படுத்துகிறது. அதே நேரத்தில் அதன் பொறுப்புணர்வை குறைக்கிறது. இது சுகாதாரம் மற்றும் தேசிய பாதுகாப்பை பாதுகாப்பதாகக் கூறுகிறது, ஆனால் இரண்டுக்கும் எந்த வரைபடத்தையும் வழங்கவில்லை.

இது தொழில்களைச் சுமையாக்குகிறது, மாநிலங்களை ஒதுக்கி வைக்கிறது. மேலும் நிர்வாகத்திடம் கட்டுப்படுத்தப்படாத அதிகாரங்களை ஒப்படைக்கிறது.

கூட்டுறவு கூட்டாட்சி, வெளிப்படையான வரிவிதிப்பு மற்றும் உள்ளடக்கிய வளர்ச்சியை தமிழ்நாடு கேட்கிறது. இதன் அடிப்படையில் தற்போதைய இந்த மசோதாவை நாங்கள் எதிர்த்தோம்.

இவ்வாறு அவர் பேசினார்.

14.12.2025 ஞாயிறு அன்று திருவண்ணாமலை, கலைஞர் திடலில்

மாண்புமிகு தமிழ்நாடு முதலமைச்சர்

கழகத் தலைவர் மு.க.ஸ்டாலின் அவர்கள் சிறப்புரையாற்றிட

கழக இளைஞர் அணிச் செயலாளர் –

மாண்புமிகு துணை முதலமைச்சர் உதயநிதி ஸ்டாலின் அவர்கள் தலைமையில்



தி.மு.க. இளைஞர் அணி

வடக்கு மண்டல நிர்வாகிகள் சந்திப்பு

தலைமைக் கழகம் அறிவிப்பு

மாண்புமிகு தமிழ்நாடு முதலமைச்சர் கழகத் தலைவர் மு.க.ஸ்டாலின் அவர்கள்

சிறப்புரையாற்றிட – கழக இளைஞர் அணிச் செயலாளரும், மாண்புமிகு துணை முதலமைச்சருமான உதயநிதி ஸ்டாலின் அவர்கள் தலைமையில்;

கழகப் பொதுச்செயலாளர் துரைமுருகன், பொருளாளர் டி.ஆர்.பாலு, எம்.பி.,

முதன்மைச் செயலாளர் கே.என்.நேரு, துணைப் பொதுச்செயலாளர்கள் ஐ.பெரியசாமி,

முனைவர் க.பொன்முடி, திருச்சி சிவா, எம்.பி., ஆ.இராசா, எம்.பி., அந்தியூர் ப.செல்வராஜ்,

எம்.பி., திருமதி கனிமொழி கருணாநிதி, எம்.பி., மு.பெ.சாமிநாதன், சட்டத்துறைச் செயலாளர்

என்.ஆர்.இளங்கோ, எம்.பி., மற்றும் மாநில இளைஞர் அணி துணைச் செயலாளர்கள்

எஸ்.ஜோயல், இன்பா ஏ.என்.ரகு, நா.இளையராஜா, ப.அப்துல்மாலிக், கே.இ.பிரகாஷ், எம்.பி.,

பி.எஸ்.சீனிவாசன், ஜி.பி.ராஜா, சி.ஆனந்தகுமார் ஆகியோர் முன்னிலையில் –

திருவண்ணாமலை தெற்கு மாவட்டச் செயலாளர் மாண்புமிகு எ.வ.வேலு அவர்கள்

வரவேற்பில்;

வருகிற 14.12.2025 ஞாயிற்றுக்கிழமை, மாலை 4.00 மணி அளவில்,

திருவண்ணாமலை, ‘கலைஞர் திடலில்’ “வடக்கு மண்டல

தி.மு.க.இளைஞர் அணி நிர்வாகிகள் சந்திப்பு” நடைபெற உள்ளது.

இதில், அமைச்சர் பெருமக்களான மாண்புமிகு எம்.ஆர்.கே.பன்னீர்செல்வம்,

மாண்புமிகு தா.மோ.அன்பரசன், மாண்புமிகு இரா.இராஜேந்திரன், மாண்புமிகு

அரசுக்கரபாணி, மாண்புமிகு இராணிப்பேட்டை ஆர்.காந்தி, மாண்புமிகு

மா.சுப்பிரமணியன், மாண்புமிகு பி.கே.சேகர்பாபு, மாண்புமிகு ஆவடி சா.மு.நாசர் – மாவட்டச்

செயலாளர்கள்/பொறுப்பாளர்களான மாதவரம் எஸ்.சுதர்சனம், எம்.எல்.ஏ., ஆர்.டி.சேகர்,

எம்.எல்.ஏ., நே.சிறீநரச, மயிலை த.வேலு, எம்.எல்.ஏ., எம்.எஸ்.கே.ரமேஷ்ராஜ், திருத்தணி

எஸ்.சந்திரன், எம்.எல்.ஏ., க.சுந்தர், எம்.எல்.ஏ., ஏ.பி.நந்தகுமார், எம்.எல்.ஏ., டி.எம்.கதிர்ஆனந்த்,

எம்.பி., க.தேவராஜி, எம்.எல்.ஏ., எம்.எஸ்.தரணிவேந்தன், எம்.பி., கே.எஸ்.மஸ்தான்,

எம்.எல்.ஏ., பொன்.கௌதம்சிகாமணி, ஆர்.இலட்சுமணன், எம்.எல்.ஏ., தா.உதயசூரியன்,

எம்.எல்.ஏ., வசந்தம் க.கார்த்திகேயன், எம்.எல்.ஏ., எஸ்.ஆர்.சிவலிங்கம், எம்.பி.,

டி.எம்.செல்வகணபதி, எம்.பி., ஆ.மணி, எம்.பி., முனைவர் பெ.பழனிப்பன், தே.மதியழகன்,

எம்.எல்.ஏ., ஓய்.பிரகாஷ், எம்.எல்.ஏ.;

வடக்கு மண்டல இளைஞர் அணி மாவட்ட அமைப்பாளர்களான

சி.என்.அண்ணாதுரை, எம்.பி., ஜே.ஜே.எபினைசர், எம்.எல்.ஏ., ஜே.எல்.ஈஸ்வரப்பன், எம்.எல்.ஏ.,

ஏ.எம்.வி.பிரபாகரராஜா, எம்.எல்.ஏ., எவரெஸ்ட் ந.நேஷ்குமார், கா.இராஜமார்த்தாண்டன்,

வி.வடிவேல், வி.பி.தாசுப்பிள்ளை, க.ஆனந்த், செ.தினகரன், வீரபாண்டி ஆ.பிரபு,

மு.மணிகண்டன், கே.வி.லோகேஷ், அய்யவராஜ், ப.பிரகாஷ், ராஜா அன்பழகன்,

ஆர்.டி.மதன்குமார், ம.கிரண், கே.சுரேஷ்குமார், கோல்டு டி.பிரகாஷ்,

எஸ்.அருண்ராஜ், ஆர்.சிவகுரு, செள.அருண்பிரசன்னா, எம்.ஜி.எஸ்.வெங்கடேஷ்வரன்,

டி.சி.ஆர்.எம்.தினேஷ்ராஜன், த.சுமன், வானவில் விஜய் – மாநகர அமைப்பாளர்களான

ஜி.துர்காபிரசாத், பி.கே.எ.சத்தியபிரபு, ப.சு.குமார், யூ.ரவிக்குமார் ஆகியோர் கலந்து

கொள்கின்றனர். கழக இளைஞர் அணி துணைச் செயலாளர் பிரபு கஜேந்திரன்

நன்றியுரையாற்றுகிறார்.

“அண்ணா அறிவாலயம்”

சென்னை-600018.

நாள் : 05-12-2025.

தலைமைக் கழகம்,

தி.மு.க.

திராவிட இயக்க தீரர்கள் நினைவு நாள்

குளித்தலை முத்துகிருஷ்ணன்
டிசம்பர் 7 (1989)



திருச்சி மாவட்ட தி.மு.க. துணைச் செயலாளராகவும், தமிழக சட்டமன்ற மேலவை உறுப்பினராகவும் பணியாற்றியவர்.

நங்கவரம் எனும் சிற்றூர் நாட்டிற்குத் தெரியாமல் இருந்த நிலையில், அங்குள்ள விவசாயிகளின் பிரச்சினைகளை கலைஞர் அவர்களிடம் சொல்லி, நங்கவரத்திற்கு கலைஞர் அவர்களை அழைத்து வந்து போராடி, அவர் மூலம் விவசாயிகள் துயர்துடைக்கச் செய்தவர்.

தந்தை பெரியார், பேரறிஞர் அண்ணா, தலைவர் கலைஞர் ஆகியோரிடம் நெருங்கிப் பழகியவர்.

மொழிப்போர் உள்ளிட்ட கழகம் அறிவித்த அனைத்துப் போராட்டங்களிலும் கலந்து கொண்டு சிறை சென்றவர்.

நெருக்கடி காலத்தில் ‘மிசா’ சட்டத்தில் கைது செய்யப்பட்டு ஓராண்டு காலம் சிறையில் இருந்தவர்.

தலைமைக் கழகம்

தி.மு.க.